

मागासवर्गीय व आर्थिकदृष्ट्या मागासवर्गीय मुलींचे
शासकीय वसतिगृह, पालीसुधागड, जि. रायगड इमारत
भाडे मंजूरीबाबत.

महाराष्ट्र शासन
सामाजिक न्याय व विशेष सहाय्य विभाग
शासन निर्णय क्रमांक: बीसीएच -२०१२/ प्र.क्र.२६०/शिक्षण-२
मंत्रालय, विस्तार भवन, मुंबई-४०००३२.
दिनांक : १९ नोव्हेंबर, २०१४.

वाचा -

१) आयुक्त, समाज कल्याण, महाराष्ट्र राज्य, पुणे यांचे पत्र क्र:सकआ/शिक्षण/शागृह/
मुलींचे- पालीसुधागड/ रायगड/ इ.भा मंजूरी/ २०१५/का-५ अ/ २६७०, दि.३०.१०.२०१४.

शासन निर्णय-

मागासवर्गीय व आर्थिकदृष्ट्या मागासवर्गीय मुलींसाठी शासकीय वसतिगृहे सुरु करण्याचा निर्णय या विभागाकडून घेण्यात आलेला आहे. सदर योजनेंतर्गत मागासवर्गीय व आर्थिकदृष्ट्या मागासवर्गीय मुलींसाठी पाली सुधागड, जि. रायगड येथे शासकीय वसतिगृह सुरु करण्यात आले असून सदर वसतिगृहासाठी सौ.रेखा महेश ओसवाल यांचे मालकीची इमारत क्र. २०८७, पालीसुधागड, जि. रायगड येथील ७००७ चौ.फू. क्षेत्रफळ असलेली इमारत दि.१/०१/२०११ ते दि. ३१/१२/२०१५ या कालावधीकरिता शासनाने भाडेत्वावर ताब्यात घेतली आहे. कार्यकारी अभियंता, सार्वजनिक बांधकाम विभाग, रायगड यांनी सदरील इमारतीसाठी दि. १/१/२००९ पासून दरमहा रु. ५१,५७७/- फक्त (सर्व कर वगळून) इतके भाडे योग्य राहिल अशी शिफारस केली आहे. तथापि, सदर इमारतीचा करारनामा दि.१/०१/२०११ ते दि. ३१/१२/२०१५ या कालावधीकरिता केलेला असल्याने त्या कालावधीकरिता कार्यकारी अभियंता, सार्वजनिक बांधकाम विभाग, रायगड यांनी शिफारस केलेले रु. ५१,५७७/- फक्त (सर्व कर वगळून) इतके भाडे मंजूर करण्यास शासन मान्यता देण्यात येत आहे.

२. या शासकीय वसतिगृहाकरिता घेतलेल्या इमारतीच्या भाड्याचा व इतर तपशिल खालील प्रमाणे आहे:-

अ. क्र.	इमारत मालकाचे नाव	इमारत	ताबा घेतल्याचा दिनांक	प्रमाणित केलेले भाडे(दरमहा)	क्षेत्रफळ	मंजूर करावयाचे दरमहा एकूण भाडे व कालावधी
१.	सौ.रेखा महेश ओसवाल	एकूण - ७००७ चौ.फू.	दि. १/०१/२००९	रु. ५१,५७७/-	७००७ चौ.फू.	रु. ५१,५७७/- (सर्व कर वगळून) दि.१/०१/२०११ ते दि. ३१/१२/२०१५

३. महापालिका व इतर सर्व कर इमारत मालकाने भरणे बंधनकारक राहिल. तसेच, वसतिगृहास पाणीपुरवठा करणे ही इमारत मालकाची जबाबदारी राहिल. पाणीपुरवठ्याबाबत विद्यार्थ्यांची कसलीही तक्रार प्राप्त होणार नाही, याची काळजी इमारत मालकाने घ्यावी.

४. सदर वसतिगृहात प्रवेशित विद्यार्थ्यांना शासकीय नियमाप्रमाणे जेवढी जागा अनुज्ञेय आहे, तेवढ्याच जागेचे क्षेत्रफळ विचारात घेऊन भाडे अदा करण्याची कार्यवाही सहायक आयुक्त, समाज कल्याण, लातूर यांनी

करावी. जास्तीचे भाडे अदा झाल्यास त्याची सर्वस्वी जबाबदारी सहायक आयुक्त, समाज कल्याण, नागपूर यांची राहिल.

५. गृहपाल, मागासवर्गीय व आर्थिकदृष्ट्या मागासवर्गीय मुलींचे शासकीय वसतिगृह, पाली सुधागड, जि. रायगड यांना आहरण व संवितरण अधिकारी म्हणून घोषित करण्यात येत आहे.

६. सदर शासकीय वसतिगृहासाठी संपूर्ण भाड्याची रक्कम संबंधितास यापूर्वी अदा केली असेल तर सदर भाडे रक्कम समायोजित करण्याची कार्यवाही त्यांनी नियमानुसार करावी. तसेच, अनुज्ञेय क्षेत्रफळापेक्षा अधिक जागेचे भाडे अनुज्ञेय राहणार नाही, याबाबतही त्यांनी खात्री करावी.

७. सदर इमारत मालकास भाडे अदा करताना आयकर विषयक असणान्या "स्रोताच्या कपातीबाबत (Tax deducted at source) नियमानुसार योग्य ती कार्यवाही आहरण व संवितरण अधिकारी यांनी करावी.

८. यावर होणारा खर्च हा अर्थसंकल्पित लेखाशिर्ष " सामाजिक न्याय विभाग, मागणी क्रमांक एन-३, २२२५ - अनुसूचित जाती, अनुसूचित जमाती व इतर मागासवर्गीयांचे कल्याण (०५) (०१), आर्थिकदृष्ट्या मागासलेल्या मुला-मुलींसाठी वसतिगृहे सुरु करणे व त्यांचे परिरक्षण करणे (२२२५ ०९१३) " या लेखाशीर्षाखाली खर्ची टाकून त्याखाली केलेल्या सन २०१४-१५ या आर्थिक वर्षाच्या तरतूदीमधून भागविण्यात यावा.

९. हा शासन निर्णय वित्त विभाग, वित्तीय अधिकार नियम पुस्तिका १९७८ भाग पहिला, उपविभाग १ ते ५, क्र.विअप्र-१००८/प्र.क्र.७०/२००८/विनिमय, दि.१५ मे, २००९ नुसार प्रशासकीय विभागांना प्रदान करण्यात आलेल्या अधिकारानुसार निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४११९१३२५३४१५२२ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(शि.सो.चौरे)

कार्यासन अधिकारी, महाराष्ट्र शासन.

प्रत,

१. आयुक्त, समाज कल्याण, महाराष्ट्र राज्य, पुणे.
२. प्रादेशिक उपायुक्त, समाज कल्याण, कोकण.
३. सहायक आयुक्त, समाज कल्याण, रायगड.
४. महालेखापाल, महाराष्ट्र -१ (लेखा परिक्षा) / (लेखा अनुज्ञेयता) मुंबई.
५. जिल्हा कोषागार अधिकारी, रायगड.
६. वित्त विभाग, (व्यय-१४) मंत्रालय, मुंबई-३२.
७. सौ.रेखा महेश ओसवाल, रा. पाली सुधागड, जि. रायगड.
८. अवर सचिव (अर्थसंकल्प), सामाजिक न्याय व विशेष सहाय्य विभाग, मंत्रालय, मुंबई.
९. निवड नस्ती.